

آثار و تبرکات کی

شرعی حیثیت

www.karselislam.com

Spreading the Messages Of Quran & Sunnah

خطاب

مدرسہ اسلامیہ کراچی
ضیاء المصطفیٰ امجدی تقادی

مرتب مولانا شمشاد احمد مصباحی

امام عارف اعجازی



آثار و تبرکات کی شرعی حیثیت

خطاب

حضرت کبیر نقیون ضیاء المصطفیٰ امجدی قادری
مدظلہ العالی حضرت علامہ

مرتب

مولانا شمسداد محمد مصباحی

ادارہ معارف انجمنیہ لاہور

بسم الله الرحمن الرحيم

سلسلہ اشاعت نمبر 129

آثار و تبرکات کی شرعی حیثیت	نام کتاب
محدث کبیر حضرت علامہ ضیاء المصطفیٰ قادری دامت برکاتہم العالیہ	خطاب
مولانا شمشاد احمد مصباحی	مرتب
فیضی گرافکس دربار مارکیٹ لاہور	سرورق
36	صفحات
1100	تعداد
دائرة المعارف الامجدیہ گھوسی یو پی انڈیا	بار اول
۱۴۲۵ھ اکتوبر 2004ء لاہور	بار دوم
دعائے خیر بحق معاونین ادارہ	ہدیہ
ادارہ معارف نعمانیہ لاہور	شرف اشاعت

نوٹ

بیرون جات کے شائقین مطالعہ 10 روپے کے ڈاک ٹکٹ ارسال فرما کر طلب فرمائیں۔

ملنے کا پتہ

ادارہ معارف نعمانیہ

323 شاد باغ لاہور

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ وَكَفَى وَالصَّلٰوةُ وَالسَّلَامُ عَلٰی عِبَادِهِ الَّذِیْنَ اصْطَفٰی
خُصُوْصًا عَلٰی حَبِیْبِهِ وَرَسُوْلِهِ سَيِّدِنَا وَمَوْلَانَا مُحَمَّدٍ بْنِ الْمُسْطَفٰی وَعَلٰی اٰلِهِ
وَاَصْحَابِهِ الَّذِیْنَ قَامُوْا بِالْبَصِيْرَةِ وَالصَّفٰی.

”مَنْ يُعْظَمَ شَعَائِرَ اللّٰهِ فَاِنَّهَا مِنْ تَقْوٰی الْقُلُوْبِ“ (۱)

جس نے اللہ کے شعائر کی تعظیم کی بے شک اس کا تعظیم کرنا دل کا تقویٰ اور دل کا ایمان سے یہ بات تو ہر مسلمان کو معلوم ہے کہ اللہ کی تعظیم یقیناً ایمان کی روح ہے۔ مگر کیا اللہ تعالیٰ کے شعائر کی تعظیم بھی دل کا ایمان اور دل کا تقویٰ ہے؟ اسے طے کرنے سے پہلے یہ سمجھنا ہوگا کہ شعائر ہیں کیا؟ وہ بھی اللہ ہی ہیں یا اللہ کے سوا کچھ اور۔ جو ہر طرح سے اللہ سے غیریت رکھتے ہیں یہ تو ماننا ہی پڑے گا کہ وہ اللہ کا غیر ہیں۔ مگر میں تو یہ کہتا ہوں کہ ہر گز وہ ایسے غیر اللہ نہیں جیسا تم سمجھ رہے ہو اگر ایسے غیر اللہ ہوتے تو اللہ کی بارگاہ میں ایسے غیروں کی گزر ہی کہاں، یوں تو سب کے سب جنہیں آپ غیر سمجھتے ہیں وہ غیر نہیں بلکہ ان میں کتنے اہل اللہ ہیں۔ تو اب میں یہ عرض کرنا چاہتا ہوں کہ ہم کو اور آپ کو غور کرنا ہے کہ جن شعائر کی تعظیم کا اللہ تعالیٰ نے ہمیں حکم دیا وہ شعائر ہیں کیا چیز۔ اور دوسرے یہ کہ اس کی تعظیم کس کس طریقے سے کی جاتی ہے اور کیوں کی جاتی ہے؟۔

اس لئے میں آج تھوڑی دیر تک اس سلسلے میں آپ کا وقت لینا چاہتا ہوں اور یہ بتا دینا چاہتا ہوں کہ اللہ تعالیٰ سے جس چیز کو ایک خاص نسبت حاصل ہو جاتی ہے وہ اللہ کا شعائر کہلاتی ہے اللہ سے جتنا گہرا تعلق ہوگا اس کے شعائر ہونے کی قوت اسی قدر بڑھے گی اور جتنا کمزور تعلق ہوگا اسی قدر اس کے شعائر ہونے میں کمزوری واقع ہوگی..... اب آئیے میں

اس سلسلے میں آپ کو یہ بتادوں کہ اللہ تعالیٰ نے اپنے محبوبوں کے معاملے کو ہی تعظیم شعائر سے تعبیر کیا ہے اگر یہ بات سمجھ میں نہ آئی ہو تو کچھ دیر آپ میری گفتگو سنیں! میں یہ عرض کرنا چاہتا ہوں کہ اللہ کے محبوبوں سے تعلق رکھنے والی چیزوں سے برکتوں کا اٹھانا اور ان سے فیض حاصل کرنا اپنی ضرورتوں میں ان سے مدد مانگنا، یا ان کو وسیلہ بنانا ہی ان کی تعظیم ہے یہ سب میرے دعوے ہیں جو بظاہر آپ کو بڑے عجیب معلوم ہوتے ہونگے اس لئے میں اپنے دعوے کے ساتھ دلیلوں کا ذکر بھی ضروری سمجھتا ہوں..... بغور سماعت کریں کہ اگر اللہ تبارک و تعالیٰ کو اپنے علاوہ کسی کی تعظیم پسند نہ ہوتی تو دنیا سے ہر ایک کی تعظیم کو ختم کر دیتا۔ سوچئے کہ ایک مسلمان جس نے زندگی میں نہ معلوم کتنے گناہ کئے پھر بھی اس کے پاس محبوبیت کا کچھ نہ کچھ حصہ ضرور ہے جو گنہگار مسلمان اپنے ایمان کے رشتے کی بنیاد پر اللہ تعالیٰ کا بہت بڑا محبوب نہ سہی مگر وہ محبوب تو ہے۔ اس کے پاس دولت ایمان تو ہے اس لئے رب قدیر نے فرمایا "لِلّٰهِ الْعِزَّةُ وَ لِرَسُوْلِهِ وَ لِلْمُؤْمِنِيْنَ" (۱) کہ عزت اللہ کے لئے ہے اور اس کے رسولوں کے لئے ہے اور اس کی عطا سے مسلمانوں کے لئے ہے۔ یہ عزت مسلمانوں کو کیوں ملی؟ اور یہ تعظیم کاراستہ ان کے لئے کیوں مہیا کیا گیا؟ صرف اس لئے کہ ان کے پاس دولت ایمان ہے جس کا فائدہ یہ ملا کہ اللہ نے فرمایا "لِلّٰهِ الْعِزَّةُ وَ لِرَسُوْلِهِ وَ لِلْمُؤْمِنِيْنَ"..... اور پھر جب یہی مسلمان اس دنیا سے کوچ کر جاتا ہے اس کے اوپر موت طاری ہو جاتی ہے تو آپ کتنی عزت کے ساتھ اس کو کا نڈھا دیتے ہیں اور اس کا جنازہ اپنے سر کے قریب اٹھا کر چلتے ہیں اور

پھر کتنی عزت و احترام کے ساتھ اس کو سپرد خاک کرتے ہیں اور جس جگہ اس بندے کو آپ نے سپرد خاک کیا ہے اب وہ جگہ کیسی ہے؟ مجھے بتاؤ کہ اس مسلمان کی قبر نئی ہو کہ پرانی اس پر چلنا جائز ہے؟ اس پر بیٹھنا جائز ہے؟ اس پر لیٹنا جائز ہے؟ اس پر دکان بنانا جائز ہے؟ اس پر مکان بنانا جائز ہے؟ ہر گز نہیں یہ سب جائز کیا ہونگے اس پر مدرسہ بنانا بھی جائز نہیں مسجد بنانا بھی جائز نہیں؟ تو سوچو کہ اسے اگرچہ محبوبیت کا اونچا مقام نہیں ملا۔ ایک گنہگار محبوب ہے بہت حقیر سا محبوب ہے مگر اللہ نے ایسی عزت دلائی کہ ہر مسلمان کے لئے ناجائز کر دیا کہ اب اس کو قدم سے روندے اور کوئی ایسا کام کرے جو اس کی تعظیم کے اوپر اثر انداز ہو، کیا آپ مجھے بتا سکتے ہیں کہ وہ غوث وقت تھا یا کوئی قطب عالم تھا؟ یا بادشاہ زمانہ تھا؟ نہیں! بلکہ صرف اور صرف اس کے پاس ایک معمولی محبوبیت کی خوبی تھی جس کی وجہ سے اس کی شان یہ ہو گئی ہے۔

اگر اللہ تعالیٰ کو اپنے محبوبوں کی یادگاریں قائم رکھنا مقصود نہ ہوتا تو اس مسلمان کی قبر نہ بنائی جاتی مسلمانوں کو درختوں پر لٹکا دیا جاتا اور چڑیاں کھا کھا کر اسے ختم کر دیتیں، یادریا میں بہا دیا جاتا، یا لگ کی نذر کر کے اس کی راکھ اڑادی جاتی کہ کوئی یادگار قائم نہ رہے..... مگر اللہ نے یادگار قائم رکھنے کے لئے اور عزت کا سامان فراہم کرنے کے لئے قبر میں دفن کر لیا اس کے بعد وہ لاشہ نہ معلوم کس حالت میں ہے مگر جنازہ جس زمین میں دفن کیا گیا ہے اس زمین کی بھی عزت بڑھ گئی، اب اس زمین کے ساتھ آدمی بڑے ہی عزت و احترام کے ساتھ پیش آتا ہے اس لئے میرے آقا سرور کائنات صلی اللہ علیہ وسلم فرماتے ہیں **كُنْتُ نَهَيْتُكُمْ عَنْ زِيَارَةِ الْقُبُورِ إِلَّا فَرُّوْهُهَا فَإِنَّهَا**

تَذَكُّرُ الْآخِرَةِ" (۱) پہلے میں نے تمہیں منع کیا تھا کہ قبروں کی زیارت مت کرو مگر اب زیارت کرو، ارے! پہلے قبروں کی زیارت کرتے ہی کیوں؟ ان میں زیادہ تر کافرو مشرک تھے ان کی قبروں کی زیارت کرتے اس لئے میں نے منع کیا تھا مگر اب مسلمانوں کی قبریں قطار در قطار ہونے لگیں ہیں اب تم ان کی زیارت کرو اور اپنی آخرت کو یاد کرو اس لئے کہ میرے آقا نے اب قبروں کی زیارت کی اجازت دے دی ہے اب وہ لوگ جنہیں نہ حدیث سمجھنے کا شعور اور نہ ہی انہیں حدیث میں تاسخ و منسوخ کا علم، انہوں نے کہہ دیا کہ حضور نے فرمایا "لَعْنَةُ اللَّهِ زَوَارَاتِ الْقُبُورِ" (۲) کہ قبروں کی زیارت کرنے والیوں پر اللہ کی لعنت ہے ان لوگوں نے یہ حدیث تو سنادی اور وہ حدیث یاد نہ رہی کہ میرے آقا نے فرمایا کہ میں نے منع کیا تھا مگر اب زیارت کرو۔ منع کیوں کیا تھا؟ لعنت کیوں بھیجی گئی تھی؟ اس لئے کہ ان میں کافروں کی قبریں زیادہ تھیں اور کافروں کی قبروں کی زیارت کافر کرے گا مومن نہیں کرے گا اس لئے میں نے منع کیا تھا۔ اب جب کہ ایمان والوں کی شہدائی، محبوبوں کی، صحابہ کی، صحابیات کی قبریں تیار ہو گئی ہیں تو اب اس کے بعد ان اہل اسلام کی زیارت کا اذن عام ہے بہر حال میں ایک بات آپ کو بتادینا چاہتا ہوں کہ اگر آپ چاہتے ہیں کہ یادگاریں قائم کرنے اور بزرگوں سے نسبت رکھنے والی چیزوں کو شعائر بنانے کے سلسلے میں کچھ شواہد اور مضبوط ذلیلین پیش کر دوں تو آپ اٹھائے بخاری شریف کتاب الانبیاء میں حضرت عبد اللہ ابن عباس رضی اللہ تعالیٰ عنہما کی یہ روایت موجود ہے کہ سردار انبیاء سید عالم صلی اللہ علیہ وسلم فرماتے ہیں کہ ابراہیم علیہ السلام کے گھر حضرت ہاجرہ کے بطن

(۱) مشکوٰۃ باب زیارۃ القبر ص ۱۵۳، مسلم جلد اول "فصل فی الذباب الی زیارۃ القبر" ص ۳۱۳

(۲) مشکوٰۃ ص ۱۵۳، ترمذی جلد اول ص ۲۰۳

سے اسماعیل علیہ السلام پیدا ہوئے حضرت ابراہیم علیہ السلام نے اپنی زوجہ مکرمہ حضرت ہاجرہ اور فرزند ارجمند حضرت اسماعیل علیہ السلام جو ابھی چند ہی ایام کے تھے دونوں کو ساتھ لیا اور ملک شام سے نکل پڑے چلتے رہے، چلتے رہے جنگلات طے کیے، پہاڑیاں طے کیں، دریاؤں کو عبور کیا سنگلاخ وادی سے آگے بڑھتے رہے ریگستانوں کو عبور کرتے رہے یہاں تک کہ وہاں پہنچ گئے، جہاں آج مکہ آباد ہے اور جس جگہ خانہ کعبہ ہے اسی کے سامنے ایک بیول کا درخت تھا وہاں تشریف لائے حضرت ہاجرہ اور اسماعیل دونوں کو وہاں رکھا ایک پوٹلی کھجور اور ایک مشک پانی رکھی دور دور تک وہاں نہ درختوں کا پتہ تھا اور نہ گھاس کا نشان نہ پانی کا پتہ نہ کنوئیں کا پتہ نہ آدمی کا پتہ نہ کسی آدم زاد کا پتہ نہ کسی کیرے کوڑے کا پتہ اور صرف تین افراد ایک حضرت ابراہیم دوسرے حضرت ہاجرہ اور تیسرے ایک ننھے منے بچے حضرت اسماعیل علیہ السلام تھے دونوں کو وہاں رکھا اور ایک منٹ کے لئے بھی حضرت ابراہیم علیہ السلام وہاں رکے نہیں فوراً لئے قدم واپس آنے لگے حضرت ہاجرہ ان کے پیچھے ہو گئیں کہتی ہیں "يَا اِبْرَاهِيْمُ ابْنُ نَذٰهْبٍ وَتَرَكْنَا بَنِي هٰذَا الْوَادِي الَّذِي لَيْسَ فِيْهِ اَنْبِيْسٌ وَلَا شَيْءٌ" (۱) اے ابراہیم! ہم کو چھوڑ کر کہاں جا رہے ہیں نہ یہاں کوئی مونس و غنوار ہے نہ کہیں دور دور تک پانی کا نام و نشان ہے ہم لوگ یہاں کیا کریں گے؟ کیسے رہیں گے؟ حضرت ابراہیم علیہ السلام نے کوئی جواب نہیں دیا جواب کیا دیتے مڑ کر انہوں نے دیکھا تک نہیں، حضرت ہاجرہ نے پھر کہا اے ابراہیم! کس کے بل بوتے پر چھوڑ کر جا رہے ہو؟ انہوں نے پھر کوئی جواب نہ دیا پھر حضرت ہاجرہ نے کہا اے ابراہیم! یہاں نہ سایہ ہے نہ سائبان نہ یہاں کوئی مونس ہے نہ کوئی غنوار یہ

گرم گرم ہوا کے جھونکے آرہے ہیں ہر طرف اوپچی اوپچی پہاڑیاں ہیں اب ایسے عالم میں کس کے بل بوتے پر چھوڑ کر جا رہے ہیں؟ پھر حضرت ابراہیم علیہ السلام نے کوئی جواب نہیں دیا۔ دنیا کی کوئی دوسری عورت ہوتی تو گریبان پکڑ کر لٹک جاتی دامن کھینچ لیتی اور بولتی کہاں جاتے ہو؟ جانا ہے تو ساتھ لے کر چلو ورنہ یہیں ہمارے ساتھ رہو۔ تم کو رہنا پڑے گا، مگر وہ اللہ کی نیک بندی حضرت ابراہیم علیہ السلام کی اہلیہ مکرمہ تمہیں ان کی شان ہی الگ ہے جب دیکھا کہ کئی مرتبہ سوال کیا اور اس کا کوئی جواب نہ ملا تو سمجھ لیا کہ یقیناً اس کے اندر کوئی نکتہ اور راز ہے اس لئے اب انہوں نے اپنا سوال بدل دیا اور عرض کیا "اَللّٰهُ اَمَرَكَ بِهَذَا" (۱) کہ اے ابراہیم! کیا اللہ نے یہ حکم دیا ہے کہ ہم دونوں کو یہاں چھوڑ آؤ، اب حضرت ابراہیم کے قدم رک گئے مڑ کر فرماتے ہیں "نَعَمْ" ایک لفظ میں جواب دیدیا "ہاں" اللہ تعالیٰ کا حکم ہے۔

دنیا کی کوئی اور عورت ہوتی تو اس وقت آپے سے باہر ہو جاتی کہ غلط کہتے ہو، اللہ کوئی ظالم و جلاذ نہیں ہے کہ ایسا حکم دے گا مگر اللہ کی صاحب توکل بندی کی شان دیکھو جیسے ہی حضرت ابراہیم کا یہ جملہ سنا کہ "ہاں" یہ اللہ کا حکم ہے تو جو قدم آگے بڑھے تھے جم گئے صبر و توکل سے لبریز ہو کر کہتی ہیں "اِنَّ لَآ يُضَيِّعُنَا" جب اللہ ہی کا حکم ہے تو اے ابراہیم کوئی پرواہ نہیں ہے ہمارا پروردگار ہمیں برباد نہیں ہونے دے گا ابراہیم علیہ السلام چلے جا رہے ہیں اور مڑ کر بھی نہیں دیکھ رہے ہیں اور حضرت ہاجرہ اسی ببول کے درخت کے نیچے جو کعبہ کی ٹوٹی پھوٹی دیوار کے آگے تھا لٹے قدم واپس آکر بیٹھ گئیں۔ ابراہیم علیہ السلام جب بہت دور پہنچ گئے جہاں سے ان کے بیوی بچے نظر نہ آتے تھے تو پہاڑ کی اوٹ میں پہنچ گئے اور کعبے کی سمت رخ کر کے کھڑے ہو گئے

عرض کرنے لگے "رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ
بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ فَاجْعَلْ أَفْئِدَةً مِنَ النَّاسِ تَهْوِي إِلَيْهِمْ
وَارْزُقْهُمْ مِنَ الثَّمَرَاتِ لَعَلَّهُمْ يَشْكُرُونَ" (۱) اے میرے رب! میں نے اپنی کچھ
اولاد نالے میں بسائی، جس میں کبھی نہیں ہوتی تیرے حرمت والے گھر کے
پاس! اے میرے رب! اس لئے کہ وہ نماز قائم رکھیں تو لوگوں کے کچھ دل
ان کی طرف مائل کر دے۔ اور انہیں کچھ پھل کھانے کو دے شاید وہ احسان
مانیں یہ دعا کی اور ملک شام کو چلے آئے۔ اب میرے آقا ارشاد فرماتے ہیں کہ
حضرت ہاجرہ اسی کھجور کی پوٹلی سے اپنی غذا فراہم کرتی رہیں اور تھوڑا تھوڑا
پانی پی پی کر زندگی گذارتی رہیں زہریلی ہوا اٹھ رہی تھی وہ پانی کتنا کام دیتا بہت
جلد ختم ہو گیا حضرت ہاجرہ کے سینے میں جو دودھ تھا وہ بھی خشک ہو گیا، یہاں
تک کہ حضرت اسماعیل علیہ السلام کے پینے کے لئے دودھ کا ایک قطرہ بھی
نہ رہا..... میرے آقا فرماتے ہیں کہ شدت پیاس سے اسماعیل اس طرح
بے چین ہو کر اپنے ہاتھ پاؤں زمین پر پکھنے لگے کہ ہاجرہ اس کی تاب نہ
لا سکیں اور ان کے لئے وہ منظر بڑا ہی سوہان روح ہوا انہیں سمجھ میں نہیں
آ رہا تھا کہ اب کیا کیا جائے پانی کہاں سے لائیں اور پانی کی تلاش میں بے چین و
بیقرار ہو گئیں۔ ان کے قریب جو پہاڑی تھی اس کا نام "صفا" ہے میرے آقا
فرماتے ہیں کہ اس کے اوپر چڑھ گئیں اور درخت کے نیچے اپنے بیٹے کو بھی
دیکھ رہی ہیں اور نیچے کے بل اچک اچک کر دور دور تک پانی تلاش کر رہی ہیں
کہ کہیں پانی نظر آجائے یا پانی بتانے والا کوئی آدمی نظر آجائے مگر کسی کا اتا پتہ نہ
ملا وہ مایوس ہو کر وہاں سے واپس لوٹ آئیں پھر خیال آیا کہ سامنے وہ مروہ کی
پہاڑی ہے اس پر چلا جائے مگر جب نشیب میں گئیں تو حضرت اسماعیل علیہ
السلام جو درخت کے نیچے لیٹے ہوئے تھے نظر سے اوجھل ہو گئے حضرت

ہاجرہ نے مروہ کی طرف دوڑ لگائی تاکہ جلدی سے پہاڑ کی طرف پہنچ جائیں اور وہاں سے پینا بھی نظر آئے اور پانی کی تلاش بھی جاری رہے اس لئے دوڑ کر وہاں پہنچ گئیں مگر وہاں بھی مایوسی ہوئی اچک اچک کر دیکھنا کہ کہیں پانی نظر آئے نہ کوئی پانی بتانے والا آدمی آخر ناامید ہو کر اٹے قدم واپس لوٹ آئیں درخت کے نیچے دیکھا تو اسمعیل پیاس سے تڑپ رہے ہیں اور ان کی ہچکی اس طرح سے بندھ گئی کہ جیسے اب روح نکلنے والی ہے حضرت ہاجرہ بالکل بے چین اور پریشان ہو گئیں پھر صفا پر لوٹ کر گئیں اور صفا سے مروہ پر اور مروہ سے صفا پر یہاں سے وہاں بے چینی میں چکر لگا رہی ہیں دوڑ لگائے جارہی ہیں کہ اتنے میں انہیں کچھ سرسراہٹ محسوس ہوئی کہ ایک فرشتہ آیا اور حضرت اسمعیل علیہ السلام اپنا پاؤں زمین پر مار رہے ہیں تو اب انہیں مروہ سے چمک نظر آئی دوڑی ہوئی وہاں سے آئیں کیا دیکھتی ہیں کہ پاؤں کے نیچے سے چشمہ ابل رہا ہے میرے آقا صلی اللہ علیہ وسلم ارشاد فرماتے ہیں کہ اے لوگو! حج کرنے والا عمرہ کرنے والا صفا اور مروہ کی دوڑ کیوں لگاتا ہے ہم بتائیں تم کو؟ فرماتے ہیں اس لئے کہ ہاجرہ نے وہاں تلاش آب میں دوڑ لگائی تھی اب تم لوگ مجھے بتاؤ کہ ہاجرہ نے صفا اور مروہ چھ دوڑ لگائی تھیں کیا حج کی نیت سے لگائی تھیں؟ احرام باندھ کر لگائی تھیں؟ عمرہ کے لئے لگائی تھیں؟ عبادت کے طور پر لگائی تھیں؟ نہیں بلکہ وہ پانی کی تلاش میں دوڑ لگائی تھیں اب اس دوڑ لگانے کو اللہ تعالیٰ نے اس طرح پسند کیا کہ اس کو اپنی عبادت کا ایک جزواہم بنا دیا اب کوئی حج کرنے والا حج کرے، عمرہ کرنے والا عمرہ کرے تو اس کا حج و عمرہ اس وقت تک قابل قبول نہیں ہوگا جب تک کہ حضرت ہاجرہ کی یہ اولاد پوری کرے۔ قرآن فرماتا ہے۔ **إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ عَلَيْهِ أَنْ يَطَّوَّفَ بِهِمَا** (۱) صفا اور مروہ شعائر

اللہ میں سے ہیں تو جو شخص بیت اللہ شریف کا حج کرے یا عمرہ کرے تو صفا اور مروہ کا طواف کرے۔

مجھے بتائیے! کہ صفا اور مروہ شعائر اللہ میں سے کیسے ہو گئے؟ کب اللہ تعالیٰ نے اس پر اپنی کوئی وحی، کوئی کتاب اتاری تھی؟ اللہ تعالیٰ نے ان کو کیا عطا کیا تھا بس یہی نہ کہ اپنی ایک محبوب ہندی کے قدم سے ان کو پامال کر دیا اور ان کے قدموں سے انہیں نسبت ہو گئی تو اب وہی صفا اور مروہ اللہ کے شعائر ہیں اور وہ شعائر ہیں کہ اللہ نے ہاجرہ کی یادگار اور ان کی اس نسبت کا تعلق ایسا مضبوط و مستحکم کر دیا ہے کہ ہاجرہ نے خواہ کسی کام کے لئے دوڑ لگائی ہو مگر اب وہ پہاڑی عبادت کا جز ہے، مجھے بتاؤ کہ محبوبوں سے نسبت رکھنے والی چیزیں خدا کی عبادت کا جز بن جائیں اور شعائر اللہ کہلائیں بات بس اتنی سی ہے کہ اللہ چاہتا ہے کہ محبوبوں کی یادگاریں قائم رہیں اور لوگ انہیں تعظیم کے ساتھ قائم رکھیں۔

زمین سے اہلے ہوئے پانی کی طرف جب حضرت ہاجرہ دوڑتی ہوئی آئیں تو انہوں نے ادھر ادھر سے ریت کھینچ کر چشمہ کے گرد باندھ بنا دیا۔ میرے آقا فرماتے ہیں "لَوْ تَرَ كُنْتُمْ لَكَانَ خَيْرًا لِّلْبَعِيثِ" اللہ کی رحمت ہاجرہ پر ہو کہ چھوڑ دیتیں تو زمزم کا پانی اہل اہل کرتا پھیل جاتا کہ دور دور تک پھیل جاتا، حضرت ہاجرہ نے جب روک دیا تو اب پابند ہو گیا ہے..... پانی بھی نکلا تو دیکھو قدم اسماعیل سے نسبت ہو گئی لہذا اب زمزم قدم اسماعیل کی یادگار ہے تو اب اس یادگار کی عظمت دیکھو کہ دنیا کا ہر پانی پیو تو بیٹھ کر پیو مگر جب زمزم شریف پیو تو کھڑے ہو کر پیو!..... آپ

کہیں گے جناب وضو کا پانی بھی تو کھڑے ہو کر پیتے ہیں مگر پوچھ لیجئے مفتیوں سے تلاش کر لیجئے فقہ کی کتابوں میں وضو کا چاہو پانی اگر تبر کا ایک دو گھونٹ پینا ہے تو کھڑے ہو کر پئے اور پیاس نبھانے کے لئے پینا ہے تو بیٹھ کر پئے..... مگر وہ زمزم ہے کہ اگر آدمی پیٹ بھرنے کے لئے پئے تو کھڑے ہو کر پئے تبر کا پئے تو کھڑے ہو کر..... اور یہ یادگار ہزاروں سال سے چلی آرہی ہے ذرا اس قدم کی یادگار اور اس کی برکت تو دیکھئے کہ جس زمین پر دور دور تک پانی کا نام و نشان تک نہیں پتھر ملی زمین کہ جس پر پھاوڑا لے کر بورنگ کے تمام اسلحے پرزے فٹ نہ کر سکے..... ایک ننھے سے بچے نبی ائین نبی رسول ائین رسول کی شان یہ ہے کہ قدم لگ گیا تو پانی ابل رہا ہے اور دنیا کا ہر پانی لہلتا ہے تو اپنے خزانے کے اعتبار سے اور یہ پانی ایسا ہے کہ ہر وقت موٹے موٹے پانی کے ساتھ ۲۴ گھنٹے چلتا رہتا ہے مگر یہ کبھی نہیں سنا گیا کہ اس میں خشکی آئی ہے۔ کبھی وہ پانی کم ہوا کیوں؟ سنئے مجھے ایک حدیث یاد آگئی میرے آقا صلی اللہ علیہ وسلم نے ارشاد فرمایا کہ زمزم کا پانی جنت سے حجر اسود تک آتا ہے اور حجر اسود سے چاہ زمزم میں، جب وہ جنت کا پانی ہے تو پھر مجھے بتاؤ کہ وہ پانی ختم کیسے ہو؟ اور جنت کا پانی دنیا میں تلاش کرتے رہو کہیں نہ ملے گا مگر نبی کا قدم جہاں لگ جائے تو وہاں جنت کا پانی ابل پڑے اللہ کے نبی حضرت اسماعیل علیہ السلام کا مبارک قدم سر زمین مکہ میں خانہ کعبہ کے قریب زمین سے مس ہوا جنتی پانی نکل پڑا آج تک زمزم کے نام سے موسوم ہے اور پوری دنیا کو شاد کام کر رہا ہے یہاں یہ پتہ چلا کہ جنت نبیوں کے قدموں سے وابستہ ہے (صلوات اللہ علیہم اجمعین) پھر یہ نکتہ بھی ملاحظہ کرتے چلیں کہ دنیا کا ہر پانی کچھ دنوں میں سڑ جاتا ہے اس

میں بہت سے متحرک بالارادہ قسم کے مسافر تیرتے نظر آتے ہیں اوپر نیچے دائیں بائیں جالا پڑ جاتا ہے عجیب بدبو پیدا ہو جاتی ہے مگر زمزم وہ پانی ہے کہ اسے خواہ کسی بوتل یا کسی چیز میں رکھو کسی بھی طرح پیک کر کے رکھو نہ کبھی کیڑا پڑے نہ بدبو آئے نہ زہر پیدا ہو؟ کیوں؟ اس لئے کہ وہ دنیاوی پانی نہیں جنتی پانی ہے یہی وجہ ہے کہ صرف پیاس ٹھانے کا سامان نہیں بلکہ بھوک ختم کرنے کا بھی ذریعہ ہے۔ اعلیٰ حضرت رضی اللہ تعالیٰ عنہ کے زمانے میں الہ آباد کے عظیم الشان عاشق رسول حضرت مہاجر کی علیہ الرحمہ شیخ الدلائل، جن کی کتاب الاکلیل علی حاشیۃ مدارک التنزیل ہے وہ یہاں سے ہجرت کر گئے دس سال مکہ معظمہ میں رہے ان دس سالوں میں سات سات سال اس طرح گذرا کہ انہوں نے نہ دودھ پیا، نہ کھجور کھائی، نہ روٹی کھائی نہ کوئی دانہ وغلہ صرف آب زمزم پیتے رہے، سات سالوں تک سوائے آب زمزم کے کوئی غذا انہیں استعمال کی..... اب ہمیں بتائیے کہ کیا اس سے پتہ نہیں چلا کہ زمزم پانی بھی ہے اور کھانا بھی، اور کیوں نہ ایسا پانی نکلے کہ اس وقت حضرت اسماعیل علیہ السلام کو صرف پانی کی ضرورت نہیں تھی بلکہ غذا کی بھی ضرورت تھی، اس لئے اللہ تعالیٰ نے وہ پانی نکالا جس میں دودھ کی غذایت بھی ہے اور پانی کی مائیت بھی تو اب نبی کے قدم کی برکت دیکھو کہ آدمی اگر بھوکا ہے تو زمزم پی لے، پیاسا ہے تو زمزم پی لے، بیمار ہے تو زمزم پی لے، کم علم ہے تو زمزم پی لے، کم عقل ہے تو زمزم پی لے، دشمنوں سے مغلوب ہو تو زمزم پی لے، یو لو! دنیا کے کسی پانی کے اندر اتنی صلاحیت ہے اللہ تعالیٰ نے ایسے پانی کو کیوں باقی رکھا اس لئے کہ یہ ایک نبی کے قدم کا تبرک ہے اسے باقی رکھنا ہے اس کا فیض عام کرنا ہے اس کی تعظیم کرانی ہے۔

میرے آقا صلی اللہ علیہ وسلم ارشاد فرماتے ہیں کہ اب کچھ دنوں تک حضرت ہاجرہ اپنے بیٹے اسمعیل کو لے کر وہاں تھیں کہ اتنے میں قبیلہ بنی جرہم کا وہاں سے گذر ہوا اسے فضا میں ایک اڑتی ہوئی چڑیا نظر آئی قبیلہ کے سردار نے کہا جاؤ۔ ادھر فضا میں چڑیا کیوں اڑ رہی ہے؟ معلوم ہوتا ہے کہ قریب میں کہیں پانی ہے وہ آئے اور دیکھا کہ ایک عورت اپنے ننھے بچے کے ساتھ ایک کنوئیں کے پاس سکونت پذیر ہے وہ سردار آئے اور عرض کیا کہ اے ہاجرہ تمہارے پاس پانی کا بہترین خزانہ ہے اگر اجازت دے دو تو ہم لوگ بھی اپنا جھونپڑا یہیں پر لگائیں اور ہم لوگ بھی یہیں رہ جائیں۔

حضرت ہاجرہ نے فرمایا کہ بہت اچھا ہو گا اگر تم لوگ رہ جاؤ ہم صرف ماں بیٹے ہیں، بڑا داس ماحول رہتا ہے تمہارا پورا خاندان ہے عورتیں ہیں، بچے ہیں تم لوگ رہو گے تو ہمارے لئے بھی دل بستگی کا سامان فراہم ہو جائے گا مگر شرط یہ ہے کہ تم پانی تو استعمال کرنا مگر اس پہ اپنا حق مت جتانائے یعنی یہ مت کہنا کہ کنوئیں میں میرا بھی حصہ ہے۔ (۱)

کنواں میرا رہے گا میری طرف سے سب کو پانی پینے کی اجازت رہے گی ان لوگوں نے کہا شرط منظور ہے..... آج کل کے لوگ ہوتے تو کہتے کہ جا جا جس کی لائنھی اس کی بھیمنس، ایک عورت ہو کر اپنا حکم جتاناتی ہے چلو اب تم کو پانی بھی نہیں پینے دیں گے مگر وہ زمانہ تھا امن و انصاف کا اور جگہ بھی تھی امن و امان کی اور گھر بھی تھا خدا کا، وہاں پر کسی ظالم کو بھی ظلم کی ہمت نہ ہوتی..... اس لئے وہ لوگ بھی آکر وہاں آباد ہو گئے۔ حضرت ہاجرہ کا کچھ دنوں بعد انتقال ہو گیا حضرت اسماعیل علیہ السلام بڑی تیزی کے ساتھ بڑھتے تھے..... میرے آقا صلی اللہ علیہ

و سلم فرماتے ہیں کہ جتنے لوگ وہاں آباد تھے سب سے زیادہ خوبصورت اور سب سے زیادہ صحت مند اگر کوئی نظر آتا تھا تو وہ حضرت اسماعیل علیہ السلام تھے حضرت اسماعیل علیہ السلام سے، جو جرہم کے لوگوں نے اپنی ایک لڑکی کی شادی کر دی..... کچھ دنوں بعد حضرت ابراہیم علیہ السلام کے دل میں خیال آیا کہ چلو ذرا بیٹے کی خبر گیری کر لیں..... تشریف لائے تو دیکھا کہ اسماعیل علیہ السلام کے گھر میں ایک عورت ہے اور وہ خود گھر میں موجود نہیں ہیں فرمایا کہاں ہیں اسماعیل؟ عورت نے جواب دیا کہ وہ گھر میں نہیں ہیں کام سے باہر گئے ہوئے ہیں شکار وغیرہ کرنے گئے ہیں کہا، اچھا ٹھیک ہے تم لوگوں کی زندگی کیسی گذر رہی ہے؟ کھاتے پیتے کیا ہو؟ عورت نے کہا بڑی خراب زندگی ہے بہت پریشان کن حالات ہیں اور شکار کا گوشت کھا کھا کر طبیعت بچھو گئی ہے حضرت ابراہیم علیہ السلام نے کہا اچھا ٹھیک ہے اسماعیل آجائیں تو ان سے سلام کہدینا اور کہدینا کہ دروازے کی چوکھٹ بدل دیں ابراہیم علیہ السلام یہ کہہ کر واپس چلے گئے۔

جب حضرت اسماعیل علیہ السلام واپس گھر آئے تو سارا گھر خوشبو سے معطر تھا آپ گردن اٹھا کر مز مڑ کر خوشبو کا لطف لیتے رہے، فرمایا اے بیوی میری غیر موجودگی میں کون آیا تھا؟ کہا ایک لمبے سے بوڑھے آدمی آئے تھے کہا کہ انہوں نے کچھ کہا بھی؟ عورت نے کہا ہاں!..... پوچھ رہے تھے کہ زندگی کیسی گذر رہی ہے؟ کھانے پینے کا کیا حال ہے؟ میں نے کہا کہ بڑا خراب حال ہے، بڑی خراب زندگی ہے کھانے پینے کو شکار کے گوشت کے سوا کچھ نہیں ملتا تو انہوں نے پھر کیا کہا؟ کہا کہ آپ کو سلام کہہ کر چلے گئے اور یہ کہہ کر گئے ہیں کہ دروازے کی چوکھٹ بدل دیں، حضرت اسماعیل نے

کما الْحَقِّيْ بِالْهَلِكِ (۱) جا اپنے باپ کے گھر رہ میں نے تجھے طلاق دیا مجھے یہ حکم ملا ہے کہ تجھے اپنے گھر نہ رہنے دوں۔ ہو جرہم کے لوگوں نے ایک دوسری لڑکی سے شادی کرادی، ادھر حضرت ابراہیم علیہ السلام کو دوبارہ خیال آیا کہ چلیں بیٹے کی خبر گیری کریں ابراہیم علیہ السلام چلے جب پہنچے تو دیکھا کہ یہاں اسماعیل کے گھر ایک نئی عورت ہے اسماعیل نہیں ہیں حضرت ابراہیم علیہ السلام پوچھتے ہیں تو کون ہے؟ تو اس عورت نے جواب دیا اسماعیل کی بیوی، اسماعیل کہاں ہیں؟ عورت نے جواب دیا شکار کے لئے گئے ہیں فرمایا تم لوگوں کی زندگی کیسی گذر رہی ہے؟ تو کہا بڑی شاندار زندگی قابل رشک زندگی، قسمت والوں کو کبھی ایسی زندگی ملتی ہے، فرمایا کیا کھاتے ہو؟ کہا ارے یہ کیا پوچھتے ہیں کیا کھاتے ہو؟ لوگ ترستے ہیں اور ہم لوگ روز شکار کا گوشت کھاتے ہیں فرمایا اللہ تعالیٰ تم لوگوں کی زندگی میں خوب برکت دے میرے آقا ارشاد فرماتے ہیں اے مکہ والو! سن لو مکے میں کچھ پیدا نہیں ہوتا مگر مکے میں کونسی روزی ہے جو نہیں ملتی، اس کے بعد فرمایا "هَذَا ذُعَاةُ أَبِيكُمْ اِبْرَاهِيْمَ" یہ تمہارے باپ ابراہیم کے دعا کی برکت ہے جانتے ہو حضرت ابراہیم علیہ السلام نے دعا کیوں کی؟ صرف اس لئے کہ اسماعیل کی بیوی نے کھانے پینے کی تعریف کر دی، تو خوش ہو کر انہوں نے دعا کر دی ایسی دعا کی کہ اب قیامت تک مکہ والوں کے لئے روزی تنگ نہیں ہو سکتی اب حضرت اسماعیل علیہ السلام کی بیوی کی فیروز بختی اور اطاعت شعاری کا جذبہ دیکھئے کہ حضرت اسماعیل علیہ السلام کی بیوی آگے بڑھیں پانی پیش کیا اور گوشت کا ٹکڑا لاکر دیا اور نہایت ادب کے ساتھ عرض کیا کہ حضور! کیا

بتوں گھر میں اتنا ہی ہے مگر آپ اس کو کھالیں تو طبیعت خوش ہو جائے گی، تب آپ نے تناول فرمایا پھر فرمایا میں واپس جا رہا ہوں جب اسماعیل آئیں تو انہیں سلام کہہ دینا اور کہہ دینا کہ اپنے دروازے کی چوکھٹ کی حفاظت کریں وہ اتنا کہہ کر چلے گئے مگر جب اسماعیل علیہ السلام واپس لوٹے تو پورا گھر خوشبو سے معطر تھا آپ خوشبو سے لطف اندوز ہونے لگے فرمایا اے میری بیوی کون بزرگ میری عدم موجودگی میں آئے تھے کہ ہمارا گھر خوشبو سے معطر ہے؟ فرماتی ہیں ایک بوڑھے قد آور بڑے ہی حسین و جمیل بزرگ آئے تھے فرمایا تو کیا ہوا؟ کہتی ہیں وہ آپ کے متعلق پوچھ رہے تھے میں نے کہا کہ وہ شکار کرنے گئے ہیں انہوں نے پوچھا کیسی زندگی گذر رہی ہے؟ میں نے ایسے ایسے بتایا تو انہوں نے دعادی اور میں نے کھانے کے لئے ایک گوشت کا ٹکڑا دیا انہوں نے تناول فرمایا اور یہ کہہ کر گئے ہیں کہ اسماعیل کو سلام کہنا اور میری طرف سے یہ وصیت کر دینا کہ چوکھٹ کی حفاظت کریں، حضرت اسماعیل فرماتے ہیں تم جانتی ہو وہ کون تھے؟ تو انہوں نے کہا کہ میں تو انہیں نہیں جانتی ہوں فرمایا وہ میرے والد بزرگوار ابراہیم تھے وہ مجھے حکم دے کر گئے ہیں کہ تو نیک اور اچھی عورت ہے کہ میں تجھے گھر سے نکلنے نہ دوں اور میں تیری حفاظت کروں پھر حضرت ابراہیم علیہ السلام ایک لمبے دورے کے بعد دوبارہ آئے.....

میرے آقا صلی اللہ علیہ وسلم فرماتے ہیں کہ اسماعیل زمزم کے کنوئیں کے پاس بیٹھے اپنے تیر کی نوک ٹھیک کر رہے تھے اتنے میں ابراہیم علیہ السلام پیونچے باپ اور بیٹے دونوں گلے مل گئے فرمایا کہ اے میرے فرزند ارجند اللہ تعالیٰ نے مجھے کچھ کرنے کا حکم دیا ہے عرض کی اے والد بزرگوار! اللہ کا حکم ضرور پورا کیجئے تو فرمایا بیٹا! میرے اس کام میں مدد کرو، فرمایا میں

ضرور مدد کرونگا تو فرماتے ہیں کہ کعبہ کی دیواریں گر گئیں ہیں۔ اللہ نے مجھے حکم دیا ہے کہ اس کی جوڑائی کرو اس میں تم کو میری مدد کرنی ہے اب میرے آقا ارشاد فرماتے ہیں اسماعیل پتھر کی اینٹ کاٹ کاٹ کر لاتے اور حضرت ابراہیم اس کی جوڑائی کرتے باپ پیٹا دونوں کعبہ بناتے چلے جا رہے ہیں ایک اینٹیں لے کر آ رہا ہے دوسرا جوڑائی کر رہا ہے دیواریں اتنی اونچی ہو گئیں کہ اب حضرت ابراہیم علیہ السلام کے لئے جوڑائی کرنا مشکل ہو گیا، تو اسماعیل علیہ السلام ایک ٹکڑا پتھر کالا پتھر حضرت ابراہیم علیہ السلام نے اس کو پیر کے نیچے رکھ لیا اب جوڑائی کرتے جا رہے ہیں جیسے جیسے دیوار اونچی ہوتی جا رہی ہے ویسے ویسے پتھر بھی اونچا ہوتا جا رہا ہے اور پتھر نے حضرت ابراہیم علیہ السلام کا نشان قدم اپنے سینے میں لے لیا، اس پتھر پر حضرت ابراہیم کے قدم کے نشان پڑ گئے (۱) سبحان اللہ اب اس کی شان کیا ہے؟ کعبہ تو مکمل ہو گیا دونوں دعا کرتے ہیں "رَبَّنَا نَقْبَلُ مِنْكَ اِنَّكَ السَّمِيعُ الْعَلِيمُ" (۲) اے اللہ کعبہ کی تعمیر ہم کر رہے ہیں تو قبول فرما لے تو بہت سننے والا اور خوب جانتے والا ہے دعا کر رہے ہیں "رَبَّنَا وَابْعَثْ فِيهِمْ رَسُوْلًا مِنْهُمْ يَتْلُوْا عَلَيْهِمْ اٰیٰتِكَ" (۳) اے اللہ! کعبہ تو ہم بنائے ہیں کعبہ کو آباد رکھنے والا ایک برگزیدہ رسول یہاں بھیج دے۔ میرے آقا کے لئے اس وقت دعا ہو رہی ہے کہ اے اللہ ایک عظیم الشان رسول بھیج دے جو تیری کتاب کی تلاوت کرے لوگوں کے دلوں کو نور ایمان سے آراستہ کرے اور دین سکھائے پھر میرے آقا صلی اللہ علیہ وسلم فرماتے ہیں اب جانتے ہو کہ وہ پتھر کیا ہے؟ وہ پتھر مقام ابراہیم ہے مقام ابراہیم کے بارے میں قرآن فرماتا ہے "فِيْهِ اٰیٰتٌ مُّبِيْنٰتٌ مَّقٰمُ اِبْرٰهِيْمَ" کعبے کے سامنے اللہ کی کھلی ہوئی نشانیاں ہیں یعنی مقام ابراہیم،

(۱) بخاری جلد اول کتاب الانبیاء ص ۴۳، ۴۴، ۴۵، ۴۶ (۲) پارہ ۱۱ رکوع ۱۵ سورہ بقرہ (۳) پارہ ۱۱ رکوع ۱۵ سورہ بقرہ

ایک مقام ابراہیم کے لئے "آيَةُ بَيِّنَةٍ" نہیں بلکہ آیات بینات فرما رہا ہے، ایک مقام ابراہیم ہے مگر اللہ تعالیٰ اسے دلیل نہیں بلکہ کھلی ہوئی دلیلیں فرما رہا ہے۔ کیا مطلب؟ ایک مقام ابراہیم اپنے اندر نہ معلوم کتنی دلیلیوں کو سمیٹے ہوئے ہے اب دیکھو کہ یہ پتھر اسماعیل علیہ السلام کے قدم سے پامال ہوا ہے ابراہیم علیہ السلام جس پر کھڑے ہوئے تو کتنی عزت سے اللہ رب العزت قرآن میں فرماتا ہے "وَاتَّخِذُوا مِن مَّقَامِ إِبْرَاهِيمَ مُضَلًّى" (۱) اے کعبہ کے طواف کرنے والو! اگر تمہیں اپنا طواف قبول کرانا ہے تو مقام ابراہیم کو اپنی نماز کا قبلہ بنا لو، کعبے کا تم نے طواف کیا تو کعبہ بنانے والے ابراہیم کے نشان قدم کو قبلہ کیوں نہیں بنایا؟ پہلے تم اسے قبلہ بنا لو تمہارا کیا ہوا طواف قبول ہوگا، اب ذرا دیکھو کہ اللہ نے کس طرح محبوبوں کی نشانیوں کی عزت کروائی کتنی تعظیم کرائی کتنے ہزار سال گذر گئے، چار ہزار سے زیادہ زمانہ بیت گیا، دنیا کہاں سے کہاں گئی؟ کتنے بادشاہوں کے قلعے زیر زمین ہو گئے، مگر مقام ابراہیم آج بھی ویسے ہی محفوظ ہے کیوں؟ اس لئے کہ میرے پروردگار نے اسے محفوظ کر رکھا ہے لہذا جب تک کعبہ رہے گا کعبہ بنانے والے ابراہیم کا نشان قدم بھی رہے گا۔

ایک سوال کا جواب دیتے جائیں کہ کیا اللہ کے گھر میں نعمت الہی نہیں؟ کعبہ میں کون سی نعمت نہیں؟ کیا آخرت کی نعمت نہیں کہ دنیا کی نعمت نہیں؟ جلدی کی نعمت نہیں کہ دیر کی نعمت نہیں؟ ارے خدا دے رہا ہے جو مانگو گے پاؤ گے۔ ہے کہ نہیں؟ اب مجھے بتاؤ کہ اللہ کی بارگاہ میں غیر اللہ کی کیا ضرورت تھی؟ ایک طرف اسی کعبے کے سامنے بیت اللہ کے سامنے ایک نشان قدم ابراہیم موجود تو دوسری طرف اسماعیل کا بیڑ زمزم

موجود، اسی بیت اللہ کے سامنے نشان قدم ہاجرہ موجود، صفا و مروہ موجود، بیت اللہ کے سامنے غیر اللہ کی ضرورت کیا ہے جو اللہ نے ان غیر اللہ کی نشانیوں کو سجا کے رکھا ہے؟ اپنے گھر کے دروازے پر ان نشانیوں کی کیا ضرورت ہے؟ تو سنو! میرا پروردگار یہ بتا دینا چاہتا ہے کہ تم اللہ کے در کی چوکھٹ نہیں پاسکتے جب تک کہ میرے محبوبوں کے نشان ہائے قدم نہ پالو، جس کو یہاں کی برکت نہیں ملی ہے وہ ان محبوبوں کے نشان ہائے قدم کے صدقے اتارے، تو کیا اس سے سمجھ میں نہ آیا کہ محبوبوں کی یادگاریں قائم کرنا ان کی تعظیم کرنا ان سے ضرورتیں پوری کرنا یہ سب اللہ کو منظور ہے یہی مطلوب بھی ہے اسی کو میں کہہ رہا تھا کہ "وَمَنْ يُعْظَمْ شَغَائِرَ اللَّهِ فَإِنَّهَا مِنْ تَغْوَى الْقُلُوبِ" (۱) اسی طرح آپ دیکھتے چلے جائیں تو بزرگوں کی یادگاروں کے لئے کتنی حدیثیں ملیں گی قرآن میں دلیلیں ملیں گی مجھے بتاؤ کیا قرآن میں نہیں ہے کہ جب حضرت سیدنا یعقوب علیہ السلام یوسف علیہ السلام کے فراق میں روتے روتے آنکھیں کھو بیٹھے جب یوسف علیہ السلام کے بھائی یوسف علیہ السلام کی بارگاہ میں مدد لینے کے لئے پہنچے قحط سالی اور خشک سالی کی وجہ سے پریشان ہو کر دوسری مرتبہ یوسف علیہ السلام کی بارگاہ میں گئے تو بھائیوں نے انہیں پہچان لیا اور خوف سے کانپنے لگے کہ اف جس کو ہم نے کنوئیں میں ڈبو دیا تھا وہ بادشاہ وقت بن گیا کہیں ہماری گردن نہ اڑا دے مگر یوسف علیہ السلام نے فرمایا "لَا تَتْرِبْنَ عَلَيْكُمُ الْيَوْمَ يَغْفِرَ اللَّهُ لَكُمْ" (۲) تم پر کوئی آفت نہ ہوگی اللہ تم سب کو معاف فرمائے پھر فرمایا میرے والد بزرگوار کیسے ہیں؟ انہوں نے فرمایا کہ وہ آپ کی جدائی میں رورور کر آکھوں سے معذور ہو گئے ہیں "وَإِنِّي ضَعِفْتُ مِنَ الْحُزْنِ فَهِيَ كَثِيمٌ" (۳) فرماتے

(۲) پارہ ۳ رکوع ۳ سورہ یوسف

(۱) پارہ ۷ رکوع ۱۱ سورہ حج

(۳) پارہ ۳ رکوع ۳ سورہ یوسف

ہیں یوسف علیہ السلام اِنْهَبُوا بِقِيصِيْهِ هٰذَا فَاَلْقُوْهُ عَلٰى وَّجْهِ اَبِيْ يٰتِ
 بَصِيْرًا" (۱) میرا یہ کرتالے کر جاؤ "کرتا" نبی تو نہیں تھا مگر نبی کا کرتا ضرور
 تھا وہ کرتا کوئی ایسی چیز تو نہیں تھی کہ اللہ تعالیٰ نے عرش الہی پر خاص طور
 سے اس کی تربیت فرمائی ہو..... وہ کرتا حضرت یوسف علیہ السلام
 کے جسم اطہر پر کبھی آیا تھا..... انہوں نے فرمایا میرا یہ کرتالے کر
 جاؤ اور والد بزرگوار کے چہرے پر رکھ دو تو ان کی آنکھیں روشن ہو جائیں گی
 اور آنکھ کی معذوری ختم ہو جائے گی..... تو اب قرآن عظیم فرماتا ہے
 ادھر وہ کرتالے کر چلے ادھر سیدنا یعقوب علیہ السلام اپنے چند بیٹوں سے
 فرماتے ہیں "اِنِّىْ لَا جِدُّ رِيْحٍ يُّوسُفٌ لَّوْ لَا اَنْ تَفْنَدُوْنَ" (۲) کہ مجھے مصر کی
 طرف سے یوسف کی خوشبو آرہی ہے تم لوگ مجھ پر سٹھیانے کا الزام مت
 رکھنا کہ بس یوں ہی جوش و جنون میں بک رہا ہوں یہ مت سمجھنا میں بالکل
 صحیح بات کہہ رہا ہوں تھوڑی دیر بعد وہ کرتا والا آیا قرآن فرماتا ہے "فَلَمَّا اَنْ جَاءَ
 الْبَشِيْرُ اَلْقَاهُ عَلٰى وَّجْهِهِ فَارْتَدَّتْ بَصِيْرًا" (۳) تو جب خوشخبری سنانے والا
 یعقوب علیہ السلام کے پاس پہنچ گیا اور کرتا جھولے سے نکالا اور حضرت
 یعقوب کے چہرے پر رکھا۔ "فَارْتَدَّتْ بَصِيْرًا" تو ان کی آنکھیں چمک
 اٹھیں۔ اب مجھے بتائیے کہ اللہ نے یہ واقعہ قرآن میں ذکر فرمایا تو ضرورت
 کیا تھی اس واقعہ کو قرآن میں ذکر کرنے کی؟ ہم بریلویوں کو یہ دلیل دینی تھی
 اور یہ بتانا تھا کہ اللہ کے محبوبوں سے کپڑے کو بھی نسبت ہو جاتی ہے تو وہ
 کیمیائے سعادت بن جاتا ہے۔

اب دوسرا نکتہ سنو! کہ ایک نبی کے کرتے سے آنکھیں جگمگا اٹھیں

(۱) پارہ ۱۳ کوخ ۳ سورہ یوسف

(۲) پارہ ۱۳ کوخ ۵ سورہ یوسف

(۳) پارہ ۱۳ کوخ ۵ سورہ یوسف

آنکھ کی گئی ہوئی روشنی واپس آگئی۔ کہاں ہیں انبیاء سے برابری کا دعویٰ کرنے والے اپنا اپنا کرتالے کر آئیں اور جن کی روشنی ختم ہو گئی ہے ان کی آنکھوں پر ڈال کر ان کی روشنی واپس کریں۔ مجھے یہ بیان کرنا ہے کہ جب ایک نبی کا کرتا اپنی نسبت کی بنیاد پر دوسرے نبی کو فیض پہنچا سکتا ہے تو کیا امتی کو فیض نہیں پہنچائے گا؟ یوسف علیہ السلام بھی اللہ کے نبی اور یعقوب علیہ السلام بھی اللہ کے نبی ایک نبی کا کام ایک نبی کے کمرے سے من رہا ہے تو یوں کہ امتی کا کام نبی سے کیوں نہ بنے گا؟ نبی کو ایک نبی سے جب ضرورت ہے تو کتابد نصیب ہو گا وہ امتی جس کو نبی سے ضرورت نہ رہے..... غور کیجئے کہ اللہ تعالیٰ نے ہم بریلویوں کو کتنی مضبوط دلیل عطا فرمائی..... اب گو اور سنو! قرآن شریف پارہ ۲ سورہ بقرہ کا آخری رکوع پڑھئے اللہ تبارک و تعالیٰ فرماتا ہے کہ حضرت موسیٰ علیہ السلام کے بہت دنوں بعد ایک نبی بنی اسرائیل میں آئے حضرت شمویل علیہ السلام انہوں نے بنی اسرائیل کو حکم دیا کہ تم لوگ اللہ کی راہ میں جہاد کرو ان لوگوں نے کہا کہ جہاد کرنے سے پہلے ہم لوگوں پر ایک بادشاہ مقرر کر دیجئے انہوں نے فرمایا اِنَّ اللّٰهَ قَدْ بَعَثَ لَكُمْ طَالُوتَ ۗ فَاْتٰكُمُ الْوَادُ الْيَمِيْنُ (۱) اللہ تعالیٰ نے تمہارے اوپر طالوت کو بادشاہ بنا دیا چونکہ بنی اسرائیل ہمیشہ تیزھے رہے اس لئے کہنے لگے طالوت تو ایک غریب آدمی ہے آپ نے اسے بادشاہ بنا دیا ہم مالداروں کو کیوں نہیں بتایا؟..... انہوں نے فرمایا کہ اللہ تعالیٰ نے علم و عقل اور جسمانی وجاہت کے اعتبار سے اسے تم سب سے بہتر بتایا طالوت تم میں سب سے بڑا عالم سب سے بڑا مدبر، سب سے زیادہ جسمانی وجاہت اور خوبصورتی رکھتا ہے، ایک بادشاہ اگر بالکل بچوچ قسم کا

ہو تو کیا رعب قائم ہو گا یہ تو حضرت شمویل نے فرمایا کہ وہ کم گو، وجیہ، خوبصورت، علم و تدبیر، ہر اعتبار سے تم لوگوں میں یکتا ہیں اس لئے یہ بادشاہ ہیں اللہ تعالیٰ نے انہیں بادشاہ بنایا ہے وہ لوگ کہتے ہیں کہ ہم لوگوں کو دلیل دیجئے کیوں؟ کتنے تیزھے تھے بنی اسرائیل کہ ایک نبی فرما رہے ہیں کہ اللہ نے انہیں بادشاہ بنایا ہے مگر ان کو نبی کا کنادلیل سمجھ میں نہیں آتا، الگ سے دلیل چاہئے تو فرماتے ہیں حضرت شمویل علیہ السلام "إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ مِّن رَّبِّكُمْ وَبَقِيَّةٌ مِّمَّا تَرَكَ آلُ مُوسَىٰ وَآلُ هَارُونَ تَحْمِلُهُ الْفَلَائِكَةُ" (۱) سن لو ان کے بادشاہ ہونے کی دلیل یہ ہے کہ تمہارے مجمع کے پتھ میں تم لوگوں کے پتھ و پتھ ایک لکڑی کا صندوق لا کر رکھ دیا جائے گا ایک صندوق آگیا اوپر سے اس صندوق کے اندر اللہ کی رحمتوں کا خزانہ حضرت موسیٰ علیہ السلام اور حضرت ہارون علیہ السلام کے تبرکات ہونگے اور اس صندوق کو فرشتے سر پر اٹھا کر لائیں گے۔ (تحملة الملائكة)

حضرت عبد اللہ ابن عباس رضی اللہ تعالیٰ عنہما جو رسول پاک کے چچا زاد بھائی اور آپ کے صحابی ہیں رسول پاک نے ان کو سینے سے لگا کر یہ دعادی "اللَّهُمَّ عَلِّمَهُ الْكِتَابَ وَتَأْوِيلَ الْقُرْآنِ" (۲) اے اللہ انہیں قرآن اور اس کا بھید سکھادے قرآن کے اتنے بڑے عالم قرآن کے اتنے بڑے جانکار صحابہ کے پتھ میں حضرت عبد اللہ ابن عباس راس المفسرین کہلاتے ہیں یعنی سارے قرآن کا علم رکھنے والوں کے سردار وہ فرماتے ہیں کہ تابوت سیکنہ آیا تو اس کے اندر رحمتوں کا خزانہ آگیا اور حضرت موسیٰ و ہارون علیہما السلام کے تبرکات بھی اس

(۱) پارہ ۲ کو ع ۱۵ سورہ بقرہ

(۲) بخاری جلد اول باب مناقب ابن عبد اللہ ابن عباس رضی اللہ تعالیٰ عنہما ص ۵۳۱

میں موجود تھے اس کے اندر موٹی علیہ السلام کے نعلین تھے حضرت ہارون علیہ السلام کا امامہ شریف تھا تو ریت یعنی کلام اللہ کی تختی اب میں سوچ رہا ہوں یا اللہ تیرا کلام اور نبی کے نعلین کیسے رکھے ہو گئے ہو گئے سوچا تو میرے دل نے فیصلہ کیا کہ اس طرح رکھا گیا ہو گا کہ پہلے حضرت موٹی کے نعلین رکھے گئے ہوں گے اس کے اوپر ہارون علیہ السلام کا امامہ اس کے اوپر کلام اللہ کی تختی اس طرح رکھا گیا ہو گا تو ادب ہو گا مگر سنو فرشتے اس کو سر پر لا کر رکھ رہے ہیں تو تو ریت ان کے سر پر ہے، نعلین ان کے سر پر ہے ہارون علیہ السلام کا امامہ ان کے سر پر ہے اور اللہ فرما رہا ہے کہ یہ تابت رحمتوں کا خزانہ ہے۔

حضرت شمویل علیہ السلام بنی اسرائیل کو لے کر جھر مٹ لگائے ہوئے بہت سے آدمیوں کی تعداد میں بیٹھے ہوئے ہیں اتنے میں فرشتے تابت لے کر آئے کھولا گیا تو تمبرکات نکل آئے سب کو یقین ہو گیا کہ طالوت ہمارے بادشاہ ہیں، فرماتے ہیں حضرت شمویل علیہ السلام کہ اے طالوت! جالوت نے بڑی سرکشی کی سب سے پہلے جماد کرنے جاؤ فوج تیار کرو جالوت پر حملہ کرو، حضرت شمویل نے فرمایا میں بھی چلوں گا ہمارے ساتھ یہ تابت بھی چلے گا حضرت شمویل کے حکم سے حضرت طالوت نے فوج تیار کی بہت سے فوجی چل پڑے تو پھر انہوں نے فرمایا کہ راستے میں ایک نہر پڑے گی اللہ تعالیٰ اس نہر کے ذریعہ تم کو آزمائے گا، لو چل رہی ہو گی تم لوگوں کو پیاس لگی ہو گی نہر دیکھ کر کہیں تم لوگ بہت پانی نہ پینا جو پئے گا وہ باغی رہے گا "الْأَمْنِ اعْتَرَفَ غُرْفَةَ بَيْدِهِ" (۱) مگر وہ آدمی جو ایک لپ پی لے تو اتنی اجازت ہے، اتنا پانی پی سکتے ہو اس سے زیادہ جائز نہیں..... اس

زمانے میں بھی کچھ لوگ ایسا عقیدہ رکھتے تھے کہ نبی کو دیوار کے پیچھے کی کیا خبر ان لوگوں نے کہا چلو یار نبی نے کہا ہے ہم لوگ پی لیں گے کوئی ایک بالٹی پی گیا کوئی آدھی بالٹی جس نے بھی ایک چلو سے زیادہ پیادہ وہیں لیٹ گیا۔ میدان جہاد کی طرف چلنے کو کہا گیا تو بولے کہ اب تو چلنے کی سکت ہی نہیں ہے مگر ان میں کچھ وہ بھی تھے جو خوف خدا اور ایمان کامل رکھتے تھے وہ کہہ رہے تھے کہ نبی ہمیں دیکھ رہے ہیں ان کا حکم ہے کہ ایک لپ سے زیادہ نہ پیئیں تو اس سے زیادہ نہیں پیئیں گے تو وہ فرماتے ہیں کہ اتنے ہی سے ان کی پیاس ختم ہو گئی اور بدن میں ایسی چستی آگئی کہ وہ لوگ نہر کے پار نکل گئے اور یہ لوگ نہر کے اس پار ہی لے ہو گئے۔

بخاری شریف میں یہ حدیث ہے حضرت براء ابن عازب فرماتے ہیں کہ "كُنَّا نَتَحَدَّثُ أَنَّ أَصْحَابَ بَدْرٍ ثَلَاثِمِائَةٍ وَبِضْعَةَ عَشَرَ بَعْدَهُ أَصْحَابَ طَالُوتَ الَّذِينَ جَاوَزُوا مَعَهُ النَّهْرَ" (۱) کہتے ہیں کہ نہر کے اس پار طالوت کے ساتھ تین سو تیرہ آدمی گئے، یعنی اصحاب بدر کی تعداد کے برابر، فرماتے ہیں کہ جب دونوں طرف کی فوج آمنے سامنے ہوئی تو دیکھا گیا کہ طالوت کے ساتھ تین سو تیرہ سپاہیوں کے پاس ہتھیار تک نہیں، اور ادھر جالوت ہزاروں کی فوج میں تیر و تلوار کے ساتھ ہے خود جالوت تاز کی طرح لمبا لوہے میں ڈوبا ہوا ہے، زمین پر چلتا تو زمین دل دل د لکتی، اس کے سامنے ایک دبلا پتلا سپاہی پہنچا اور کہا جالوت اللہ کے باغی خدا سے ڈر، جالوت نے قہقہہ لگا کر کہا جاؤ جاؤ تیرے جیسوں کو میں پاؤں سے مسل دوں تو کباب بن جائے تو مجھ سے کیا نکلے گا تو انہوں نے کہا اتنا غرور؟

آئیں حملہ کرتا ہوں ”سچ“ دہلے پتلے سپاہی نے ایک پتھر زمین سے اٹھایا اور اپنی رسی لے کر اس کے اندر گرہ لگا کر پھنسا دیا۔ اور نشانہ لگا کر ٹھیک پیشانی پر مارا جب مارا تو پتھر پیشانی میں گھس گیا اور بھجھا پھاڑ کر گدی کی طرف سے نکل گیا۔ قرآن فرماتا ہے ”وَقَتَلَ ذَاؤُدُ جَالُوتَ“ وہ دہلا پتلا سپاہی جانتے ہیں کون تھا؟ وہ حضرت دلدود علیہ السلام تھے جب آپ نے مارا تو جالوت درخت کی طرح زمین پر آکر فی النار ہو گیا پھر اللہ کے حکم سے ان چند سپاہیوں نے جالوت کی پوری فوج کو تباہ و برباد کر دیا حضرت طالوت نے جب یہ دیکھا کہ دشمن کی فوج ہزاروں ہزار کی تعداد میں ہے تو گھبرا گئے کہ کیسے مقابلہ ہوگا؟ حضرت شمویل علیہ السلام سے کہتے ہیں کہ اے اللہ کے نبی اتنی بڑی فوج سے میرے بھوکے پیاسے سپاہی کیسے مقابلہ کریں گے؟ فرماتے ہیں کہ اے طالوت! گھبرا نہیں مقابلہ کے لئے تیار ہو جاؤ اور یہ اعلان کر دو کہ جو کوئی جالوت کو مارے گا اس کو آدمی حکومت ملے گی اور سن لو تم حملہ کرو اور یہ تابوت سیکنہ مصیبت کے وقت کام آئے گا یہی سامان ہے اس کو وسیلہ بنا کر دعا کرتا ہوں اس کے بعد حضرت شمویل علیہ السلام نے حملہ کر لیا، اور تابوت کو بھی آگے بڑھا دیا اور اللہ تعالیٰ سے عرض کی کہ اے اللہ اس تابوت میں جو تبرکات ہیں ان کے صدقے میں تو حق کا پرچم بلند فرما دے ادھر دعا ہو رہی ہے ادھر دلدود علیہ السلام کا پتھر جالوت کی پیشانی سے ٹکرایا جالوت زمین پر ڈھیر ہو گیا، اور حق کی فتح ہو گئی یوں لو سمجھ میں آ گیا کہ تبرکات میں برکتیں کتنی ہوتی ہیں؟ اور اس کو قرآن نے فرمایا ”سَكِينَةٌ مِّنْ رَبِّكُمْ“ یہ تو حضرت موسیٰ و ہارون علیہما السلام کے تبرکات کا حال تھا اس زمانے میں یہ تبرکات ہم کہاں پائیں۔ مگر سنو نبی کے تبرکات نہ سہی نبی کے چاہنے

والوں کے تبرکات بھی اگر مل جائیں تو ان سے بھی جگہ اکام بن سکتا ہے۔

یاد کرو وہ زمانہ جب کہ محمود غزنوی سومنا تھ مندر فتح کرنے آئے تھے چار مہینے تک محاصرہ کیا مگر کوئی کامیابی نہیں ملی، سارے کھانے پینے کا سامان ختم ہو گیا، لشکر کے افسروں نے عرض کی کہ اے بادشاہ سلامت اب واپس چلے آئندہ پوری تیاری کر کے آئیں گے فرمایا کہ اگر تم لوگ تیاری کرو گے تو کیا یہ لوگ نہیں تیاری کریں گے؟ جتنی تم لوگ تیاری کر کے آؤ گے اس سے زیادہ یہ لوگ تیاری کریں گے تو افسروں نے کہا سرکار ہم کیا کریں کھانے پینے کا سامان نہیں ہے جب پیٹ بھوکا رہے گا تو کام کیسے چلیگا؟ تو انہوں نے فرمایا کہ ٹھیک کہتے ہو مگر ایک دن اور انتظار کر لو کہا ایک دن نہیں آپ کے حکم کے مطابق ہم لوگ دو چار دن تک انتظار کریں گے مگر واپس چلنا پڑے گا، کہا کوئی حرج نہیں۔ پھر اپنے تمام کمانڈروں اور سپہ سالاروں کو حکم دیا کہ فوجیں تیار کی جائیں کل قلع پر حملہ کیا جائے گا اور جب میں اشارہ کروں تو حملہ کیا جائے دوسرے دن فوج تیار کی گئی محمود نے مصلیٰ زمین پر بچھاویا منے اپنے پیر روشن ضمیر حضرت سیدنا شیخ ابوالحسن خرقانی علیہ الرحمہ کا کرتار کھدیا اور ادھر اشارہ کر دیا کہ فوج چڑھائی کرے اور خود سجدے میں گر پڑے اے پروردگار عالم، اے رب العالمین آج ہمارے پاس تابوت سکیںہ نہیں ہے اے اللہ، آج ہمارے پاس وہ تابوت سکیںہ نہیں ہے جس میں موسیٰ علیہ السلام کا نعین مبارک اور ہارون علیہ السلام کا عمامہ تھا مگر اے پروردگار آج میرے پاس تیرے ایک محبوب بندے کا ایک کرتا ہے اے اللہ تو ہمارے گناہوں کو نہ دیکھ ہم پاپی ہماری فوج پاپی ہم حق کی فتح کی بھیک مانگتے ہیں۔

اے میرے پروردگار میرے شیخ کے کرتے کے صدقے میں پرچم

حق بلند فرما، ادھر دعا بھی پوری بھی نہیں ہوئی تھی کہ ادھر قلعہ کا پھانک ٹوٹ گیا، اور مسلمانوں کی فتح ہو گئی۔ چونکہ ہر زمانے میں انبیاء کرام کے تبرکات سے دعاء مانگی جاتی تھی تو ہم تو انبیاء کرام کے غلام ہیں۔

” غُلَمَاءُ أُمَّتِي كَأَنْبِيَاءِ بَنِي إِسْرَائِيلَ “، تو ان کے تبرکات ان کی برکتیں ان کے جلوے ہی تو لے کر مانگتے ہیں اس لئے سن لو، برکتیں ملیں گی..... اس طرح کے واقعات قرآن میں اور ہیں مگر میں ان کو ابھی موقوف کرتا ہوں اور میں آپ کو صرف یہ بتانا چاہتا ہوں کہ میرے آقائے اس طرح کے حالات و واقعات سے ہمیں کس طرح روشن راہیں دکھائیں، اور صحابہ کرام کا یہ معمول بھی تھا کہ رسول کریم صلی اللہ علیہ وسلم کے تبرکات سے فیض اٹھاتے، بخاری شریف میں کیا آپ نے یہ حدیث نہیں پڑھی ہے؟ حضرت اسماء بنت ابی بکر کے پاس سرور کائنات علیہ الصلوٰۃ والسلام کا ایک کرتا تھا جب کوئی آدمی یہاں پڑتا تو انکے گھر آتا اور اس مبارک پیراہن کو دھو کر پی لیتا۔ اور اسے اسی وقت شفا مل جاتی۔ (۱)

نہ ہو آرام جس بیمار کو سارے زمانے سے
اٹھا لیجائے تھوڑی خاک ان کے آستانے سے

حضرت ام عمارۃ رضی اللہ تعالیٰ عنہا کے پاس رسول کریم صلی اللہ علیہ وسلم کے چند موئے مبارک تھے، ایک شیشی میں رکھتی تھیں جب کوئی بیمار ان کے پاس آتا تو تھوڑا پانی اس میں ڈال دیتیں اور آہستگی کے ساتھ پانی

(۱) مسلم جلد دوم ص ۹۰ نیز بخاری شریف، مسلم شریف اور مشکوٰۃ کتاب اللباس میں حضرت عائشہ اور حضرت ام سلمہ کے بارے میں بھی اسی قسم کی متعدد روایتیں موجود ہیں۔ مرتب

نکال لیتی تھیں، تاکہ موئے مبارک شریف اندر ہی رہ جائے اور وہ پانی مریض کو پلا دیتی تھیں، اب وہ چاہے خار کا مریض ہو کہ پیٹ کا مریض ہو، ہڈی کے درد کا مریض ہو چاہے کان کا مریض اس مریض کو موئے مبارک کا فیضان پہنچتا اور وہ شفا یاب ہو جاتا۔ حدیث کے الفاظ ہیں "كَأَنَّتْ لَأَمْ عَمَارَةَ شَعْرَاتٍ مِنْ شَعُورِهِ عَلَيْهِ السَّلَامُ كَأَنَّتْ تَغْسِلُهَا وَتَشْرِبُ غُسَّالَتَهَا لِلْمَرْضَى فَيَحْصُلُ لَهُمُ الشِّفَاءُ" (۱)

اب مجھے بتاؤ کہ اسماء بنت ابی بکر یا ام عمارہ رضی اللہ تعالیٰ عنہما کو بدعت کا یہ راستہ کس نے بتایا تھا؟ کیا یہ شرک و بدعت نہیں ہے؟ یہ تعلیم تو خود آقا نے دی تھی، لایئے بخاری شریف کئی جگہ یہ حدیث شریف مذکور ہے حضرت ابو موسیٰ اشعری رضی اللہ تعالیٰ عنہ فرماتے ہیں کہ ہم مکہ اور مدینہ کے درمیان مقام جعرانہ میں سرکارِ دو عالم ﷺ کے ہمراہ رُ کے ہوئے تھے سرکار کے ساتھ حضرت بلال بھی تھے اچانک ایک اعرابی آیا اور کہنے لگا "أَلَا نُنَجِّزُ لِي مَا وَعَدْتَنِي فَقَالَ لَهُ أَبَشِيرٌ" (۲) کیا آپ اپنا وعدہ پورا نہ کریں گے؟ تو حضور نے فرمایا اب میرے پاس مال آئے گا تو دو ننگا بھارت قبول کر اس نے کہا "فَقَدْ أَكْثَرْتِ عَلَيَّ مِنْ أَبَشِيرٍ" (۳) بہت بھارت ہو چکی اب مجھے مال دیجئے۔ بڑا جنگلی قسم کا آدمی تھا، حضور کا چہرہ سرخ ہو گیا، حضرت ابو موسیٰ اشعری اور حضرت بلال موجود تھے ان کی طرف متوجہ ہو کر حضور فرماتے ہیں "رَدَّ الْبُشَيْرِيُّ فَأَقْبَلَا أَنْتُمَا" (۴) تم دونوں بھارت قبول کر لو یہ نہیں قبول کر رہا ہے تو ان لوگوں نے کہا یا رسول اللہ صلی اللہ علیہ وسلم ہم لوگوں نے قبول کیا، حضور نے فرمایا جاؤ پانی لے کر آؤ حضرت ابو موسیٰ اشعری کہتے ہیں کہ بلال ایک کٹورے میں پانی لائے رسول پاک صلی اللہ علیہ وسلم نے کٹورے میں دست مبارک ڈال دیا اور اپنے ہاتھ دھوئے پھر پانی نکالا

(۱) نور العرفان (۲) بخاری جلد ثانی ص ۶۳۰، مسلم جلد ثانی ص ۳۰۳ (۳) ایضاً (۴) ایضاً

منہ میں ڈالا اور اسی کٹورے کے اندر کلی کر دی..... پھر پانی لیا آنکھ اور چہرے میں مل کر اسی کٹورے میں ڈال دیا کٹورے میں میرے آقا صلی اللہ علیہ وسلم کے ہاتھ کا دھون، مقرر س چہرے کا دھون، دہن مبارک کا دھون، ہے آقائے کائنات صلی اللہ علیہ وسلم اس برتن میں اپنے اعضائے پاک دھونے کے بعد فرماتے ہیں "اَشْرَبْنَا مِنْهُ وَأَفْرَغْنَا عَلٰی وُجُوْهِكُمَا وَنَحُوْرُكُمَا" (۱) کہ اے بلال اور اے ابو موسیٰ اشعری اس پانی کو پی لو اور کچھ چہرے پر اور کچھ سینے پر مل لو، حضرت ام المؤمنین ام سلمہ رضی اللہ تعالیٰ عنہا خمیس میں تشریف فرما تھیں وہیں سے یہ منظر دیکھ رہی تھیں وہیں سے پکار کر کہتی ہیں "فَنَادَتْ اُمُّ سَلْمَةَ مِنْ وَّرَآءِ السُّرِّ اَنْ اَفْضِلَا لَنَا مِنْكَ" (۲) دیکھو بلال اور دیکھو ابو موسیٰ اشعری تبرک اکیلے چٹ مت کر جانا اپنی ماں ام سلمہ کے لئے بھی چا کر رکھنا۔

دنیا کی عورتیں چاہے کتنے ہی بڑے پیر کی بیوی ہوں مگر یہ عورتیں اس پیر کو اپنا شوہر ہونے کے ناطے اس کی بزرگی نہیں مانتیں چاہے وہ مولانا کی بیوی ہو، چاہے مفتی کی ہو، چاہے کوئی ہو، مگر نبی کے ازواج کو تو دیکھو کہتی ہیں دیکھو تبرک اکیلے مت پی جانا تم لوگ اپنی ماں کے لئے بھی چا کے رکھنا، آپ ازواج مطہرات کا اندازہ لگائیے کہ وہ میرے آقا کی کتنی برکتیں دیکھتی تھیں کہ جس کی وجہ سے آقا کی عقیدت میں یہ کہنے پر مجبور ہو جاتیں کہ میرے آقا کے چہرہ مبارک کا پانی ان کے ہاتھوں کا پانی کلی کا پانی انہیں کیوں نہ پلایا گیا؟ ابو موسیٰ اشعری کو کیوں پلایا؟ حضرت بلال کو کیوں پلایا؟ یہ بتانے کے لئے۔

فلک پر نہ بدر اچھا ہے نہ بلال اچھا ہے
چشم بینا ہو تو دونوں سے بلال اچھا ہے

یہی وجہ ہے کہ میرے آقا صلی اللہ علیہ وسلم کا یہ واقعہ آپ بخاری شریف میں کئی جگہ پڑھیں گے کہ میرے آقا جب وضو کرتے تھے تو صحابہ آپ کے دھون کے لئے آپس میں ٹوٹ پڑتے تھے اور آپ کے دھون کو چہرے پر مل لیتے تھے اپنے سینے پر مل لیتے تھے، اور جب حضور کا مبارک کھٹکھار اور ناک مبارک کی رطوبت باہر ہوتی تھی تو صحابہ اس کو اس طرح ٹوٹ کر حاصل کرتے تھے کہ **كَأَذْوًا يَفْتَتِلُونَ عَلَىٰ وَضُوئِهِ** (۱) اس کے لئے قریب تھا کہ آپس میں تلواریں چلا دیں اور وہ جس کو مل جاتا وہ اپنے سینے اور چہرے پر مل لیتا، اور جس کو نہ ملتا اپنے ساتھی ہی کا ہاتھ لے کر مل لیتا کہ چلو وہ رطوبت تو نہ ملی مگر اس رطوبت سے نسبت رکھنے والا ہاتھ تو مل گیا وہی چھو لو اور وہی مل لو..... اب بولے اگر کوئی وضو کرنے والا وضو کرے گا تو وضو کا پانی پیچھے گرے گا یا سامنے، میرے آقا کے سامنے یہ لوٹ کھسوٹ چل رہی ہے ایک مرتبہ بھی میرے آقا نے یہ نہ کہا کہ گندے ہو گئے گھنڈو نے ہو گئے ہو بلکہ میرے آقا اس پر خوش ہوتے، یہ بتانے کے لئے کہ سنو!..... دنیا والوں کا یہ تھوک گندگی اور بیماری پھیلاتا ہے مگر میرا لعاب دھن دھن ہماروں کو شفا عطا فرماتا ہے پھر اٹھائیے بخاری شریف کتاب المغازی باب الغزوة الحمدیہ حضرت براء ابن عازب اور جابر بن عبد اللہ رضی اللہ عنہما کی یہ حدیث پڑھیں کہ رسول اکرم صلی اللہ علیہ وسلم جب حدیبیہ میں تشریف لائے تو اس غزوہ میں تقریباً ۱۴۰۰ سو یا ۱۵۰۰ سو لوگ تھے باختلاف روایت وہ لوگ حضور کے ساتھ وہاں اترے جہاں ایک کنواں تھا جس کا نام حدیبیہ تھا اس کنوئیں میں پانی بہت کم تھا صحابہ نے تھوڑی ہی دیر

میں سب پانی ختم کر دیا، اور وضو کرنے اور دیگر ضروریات کے لئے ایک قطرہ بھی پانی نہ رہا اب لوگ پریشان "العطش، العطش" ہائے پیاس ہائے پیاس حلقوم کا نسا ہو رہا ہے، اب تو دم نکل جائے گا دوڑے دوڑے صحابہ کرام بارگاہ رسالت میں حاضر ہوئے کہ یا رسول اللہ کنواں سوکھ گیا اب کچھ نہ چچا، پانی نہیں ہے پیاس کی شدت سے ہر طرف کھرام مچا ہے لوگوں کے حلق میں کانٹے پڑ رہے ہیں حضور نے فرمایا لیکن ابھی تو کچھ پانی ہوگا، تھوڑا سا پانی لے کر آؤ، صحابہ کرام نے تلاش کیا ایک صحابی کے پاس تھوڑا سا پانی نکلا وہ پانی رسول پاک کے پاس ایک پیالے میں لایا گیا، میرے آقا نے اپنا دست کرم دھویا اور پانی لے کر دہن مبارک میں گردش دی پھر اسی میں کلی فرمادی اور فرمایا کہ لے جاؤ اور کنوئیں میں ڈال دو صحابہ کرام وہ پانی لے کر آئے اور کنوئیں میں ڈال دیا تھوڑے انتظار کے بعد وہ پانی کنوئیں سے لبا اور اتنا لبا کہ کنواں پانی سے لبا لب ہو گیا (۱) میرے آقا بتا رہے ہیں کہ محبوبوں سے نسبت رکھنے والی چیزوں میں برکت کیسے ابلتی ہے اس کا فیضان کرم بادل کی طرح برستا ہے ایسی نظیریں اگر میں پیش کروں تو بے شمار نظیریں ملیں گی مگر اتنے ہی سے آپ لوگوں کا سمجھ لینا کافی ہے۔

اب آئیے سنئے رسول پاک علیہ السلام کے تبرکات بڑی خوش نصیبی سے ہمیں ملتے ہیں کبھی کبھی موئے مبارک کی زیارت کا موقع مل جاتا ہے موئے مبارک کی زیارت بڑی خوش قسمتی ہے بخاری شریف کتاب الوضوء میں حضرت امام محمد بن سیرین رضی اللہ تعالیٰ عنہما کی یہ حدیث ہے "قُلْتُ لِعَبِيْدَةَ عِنْدَنَا مِنْ شَعْرِ النَّبِيِّ صَلَّى اللهُ عَلَيْهِ وَسَلَّمَ أَصْبَنَاهُ مِنْ


قَبْلَ أَنْسٍ" (۱) حضرت محمدان سیرین فرماتے ہیں کہ میں نے حضرت عبیدہ سے کہا کہ میرے پاس رسول کریم علیہ الصلوٰۃ والسلام کے چند موئے مبارک ہیں جو حضرت انس کے ذریعہ مجھے ملے یہ کون کہہ رہے ہیں؟ حضرت امام محمدان سیرین جو حضرت علی رضی اللہ تعالیٰ عنہ کے مرید اور خلیفہ ہیں امام محمدان سیرین کو نہ معلوم کتنے صحابہ کرام سے ملاقات کا موقع ملا، اور پھر وہ کہتے ہیں کہ میں نے عبیدہ سے کہا، کون عبیدہ؟ جو حضور کے زمانے میں حضور کے وفات سے دو سال قبل ایمان لائے فرماتے ہیں "لَا اَنْ تَكُوْنَ عِنْدِي شَعْرَةٌ مِنْهُ اَحَبُّ اِلَيَّ مِنَ الدُّنْيَا وَمَا فِيْهَا" (۲) سن لو! اگر اس موئے مبارک میں سے ایک ٹکڑا بھی مل جائے تو خدا کی قسم ساری دنیا کی دولتیں اس پر قربان کر دوں آخر وہ لوگ بریلی والا مسئلہ کہاں سے لے کر آگئے اس زمانے میں جو خیر القرون تھا اس زمانے میں لوگ ایسی باتیں کیوں کر رہے ہیں کہ موئے مبارک مل جائے تو سب قربان کر دوں۔ کیوں؟ اس لئے کہ دنیا کی دولت فانی ہے اور موئے مبارک کی برکت باقی ہے دنیا کی دولت شاید دنیا میں فائدہ دے ورنہ ممکن ہے عذابِ آخرت کا باعث بن جائے مگر موئے مبارک دنیا کی سعادت کا ضامن اور آخرت کی سعادت کا ضامن ہے اس لئے وہ اتنی آرزو رکھتے تھے "مَنْ يُعْظِمُ شَعَائِرَ اللّٰهِ فَاِنَّهَا مِنْ تَقْوَى الْقُلُوْبِ" (۳) یہ تو میرے آقا کی باتیں ہیں خدا کی قسم میں نے بزرگوں کے حالات میں بہت سی ایسی باتیں پائی ہیں ہمارے مشائخ مارہرہ مطہرہ میں ایک بزرگ سے کسی زمانے میں ایک جملہ نکل گیا اب اس کی برکتیں دیکھئے! کہ وہ بطور عمل جاری ہو گیا کسی آدمی کو کتنے ناکٹ لیا تھا وہ

آدمی ان کے پاس آیا کہ حضور کچھ کر دیجئے انہوں نے مذاق مذاق میں ایک جملہ کہہ دیا (بندر ناچے ریچھ جواے کتے کا کاٹا زہر نہ آوے دہائی انی جمشید جی کی اب اسی روز سے یہ عمل چلا آرہا ہے کہ جس آدمی کو کتے نے کاٹ لیا۔ تو چاک کی مٹی کے غلو لے بنا کر اس جگہ پھیریں اور تین مرتبہ یہ کہہ دیں بندر ناچے ریچھ جواے کتے کا کاٹا زہر نہ آوے دہائی انی جمشید جی کی، پھر اس غلو لے کو توڑ کر دیکھیں جس رنگ کا کتا کاٹا ہو گا اس رنگ کا بال نکل آئے گا اور مریض ٹھیک ہو جائے گا کتنے مریضوں پر میں نے اس کا تجربہ کیا ہے میں نے کہا سبحان اللہ میرے بزرگوں سے کوئی بات بطور مذاق بھی نکل جائے تو تبرک من جائے اور اس تبرک کا فیضان کہاں سے کہاں تک جاری ہو گیا۔ مجھے یاد آیا کہ ایک مرتبہ حضرت شرف الدین۔ عی منیری رحمۃ اللہ علیہ جو بہار شریف میں آرام فرما ہیں وہ کہیں دینات میں تشریف لے جا رہے تھے رات کا وقت ہو گیا تو انہوں نے ایک دیہاتی سے کہا مجھے اپنے گھر میں تھوڑی سی جگہ دیدو میں رات میں رکونگا تو اس دیہاتی نے کہا واہ میری عورت ۳ دن سے دردزہ سے پریشان ہے موت اور زیست کی کشمکش میں ہے میں دیکھ رہا ہوں کہ مر جائے گی اب اس حالت میں آپ کو مہمان بناؤں جب تک میرا کام نہیں ہو جاتا تب تک میں کسی کو مہمان نہیں بناؤنگا..... تو حضرت عی منیری نے کہا جاتیرا کام بن گیا، سر پہ چھنی کمر پہ گھڑا نکل پڑی یا نکل پڑا، تو وہ آدمی گھر میں جا کر دیکھتا ہے کہ چہ پیدا ہوا ہے اب جناب والا انہوں نے اس طرح کہا کہ مذاق معلوم ہوتا ہے مگر اس روز سے آج تک یہ معمول ہو گیا کہ جب کسی عورت کے پیٹ میں دردزہ ہو اور بچے کی پیدائش متعذر ہو جائے تو ایسے موقع پر ایک مٹی کے پیالہ پر لکھدو (سر پہ چھنی) اور سر پر

رکھ دو چہ کی پیدائش ہو جائے گی اور پھر فوراً تار دو ورنہ آنتیں بھی باہر ہو جائیں گی یہ کیفیت ہے۔

اب ذرا سوچو! کہ بزرگوں کے تبرکات کی کیا شان ہے؟ جو رسول کا غلام بن جاتا ہے عالم اس کا غلام بن جاتا ہے۔ دنیا اس کی مٹھی میں آجاتی ہے۔

”وَمَنْ يُعْظَمُ شَعَائِرَ اللَّهِ فَإِنَّهَا مِنْ تَقْوَى الْقُلُوبِ“ (۱)
 وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ۔





تاثرات

ایمن ملت سجادہ نشین درگاہ برکاتیہ
مارہرہ مظہرہ شریف

فقیر برکاتی نے ادادہ میں حاضری دی
مطبوعات دیکھیں تعمیری کام جارحی
اللہ کے مزید ترقی عطا فرمائے

پروفیسر محمد امین برکاتی
سید محمد امین برکاتی

خادم سجادہ درگاہ برکاتیہ
مارہرہ مظہرہ شریف